

ଏନ୍‌ଏଫ‌ଏସ୍‌ଏ ଅନ୍ତର୍ଗତ ରାସନ୍ କାର୍ଡଧାରୀ ବ୍ୟକ୍ତିଗତ ଲାଭାର୍ଥୀମାନଙ୍କୁ ସବୁଠି ପାଇବାକୁ ହେଲେ ନିଜ ଆଧାର ନମ୍ବର ପ୍ରମାଣ ଦେବାକୁ ହେବ ଅଥବା ‘ଆଧାର’ର ଅଧିପ୍ରମାଣ କରାଇବାକୁ ପଡ଼ିବ ।

ଉପଭୋକ୍ତା ବ୍ୟାପାର, ଖାଦ୍ୟ ଏବଂ ସାଧାରଣ ବର୍ତ୍ତନ ମନ୍ତ୍ରାଳୟ ଦ୍ଵାରା ଅଧିସୂଚନା ଜାରି କରାଯାଇଛି ଏବଂ ଏହା ୮ ଫେବୃଆରୀ, ୨୦୧୭ରୁ କାର୍ଯ୍ୟକାରୀ ହେଉଛି ।

ଏନ୍‌ଏଫ‌ଏସ୍‌ଏ ଅନ୍ତର୍ଗତ ଯେଉଁ ହିତାଧିକାରୀମାନେ ବର୍ତ୍ତମାନସୁଦ୍ଧା ‘ଆଧାର’ ନିମନ୍ତେ ପଞ୍ଜିକରଣ କରିନାହାନ୍ତି, ସେମାନଙ୍କୁ ୩୦ ଜୁନ୍, ୨୦୧୭ ସୁଦ୍ଧା ଆଧାର ପଞ୍ଜିକରଣ କରିବା ଲାଗି ଆବେଦନ କରିବାକୁ ହେବ ।

Posted On: 09 FEB 2017 2:20PM by PIB Bhubaneswar

ସେବା କିମ୍ବା ଲାଭ ଅଥବା ସବସିଡି ପ୍ରଦାନ ଲାଗି ପରିଚୟର ଏକ ପ୍ରମାଣ ସ୍ଵରୂପ ଆଧାରର ଉପଯୋଗ ଦ୍ଵାରା ସରକାରଙ୍କ ଲାଭ ହସ୍ତାନ୍ତର ପ୍ରକ୍ରିୟା ଆହୁରି ସରଳ ହୋଇଥାଏ, ଏଥିରେ ସ୍ଵଚ୍ଛତା ଏବଂ କାର୍ଯ୍ୟକ୍ରମଗତା ଆସିଥାଏ ତଥା ହିତାଧିକାରୀମାନଙ୍କୁ ସେମାନଙ୍କ ପ୍ରାପ୍ୟ ସୁବିଧାଜନକ ଏବଂ ସହଜ ଉପାୟରେ ସିଧା ମିଳିଥାଏ । ଆଧାର ଥିଲେ କୌଣସି ବ୍ୟକ୍ତିକୁ ନିଜ ପରିଚୟ ପ୍ରମାଣ କରିବା ନିମନ୍ତେ ଗୋଟିଏରୁ ଅଧିକ ପ୍ରମାଣ ଦେବାକୁ ପଡ଼ିନଥାଏ । ଆଧାର ଅଧିନିୟମରେ ଅନ୍ୟ ବ୍ୟବସ୍ଥା ବ୍ୟତୀତ ଏହି ବ୍ୟବସ୍ଥା ରହିଛି ଯେ କେନ୍ଦ୍ର/ରାଜ୍ୟ ସରକାରଙ୍କ କୌଣସି ସବସିଡି ନିମନ୍ତେ ସଂଚିତ ପାଣ୍ଠିରୁ କୌଣସି ବ୍ୟୟ କରିବା ସମୟରେ କୌଣସିବ୍ୟକ୍ତିକୁ ଆଧାର ନମ୍ବର ଦେବା ଲାଗି କହିବା ଏବଂ ତାହାର ଅଧିପ୍ରମାଣ କରିବା ଜରୁରୀ ।

ସାଧାରଣ ବର୍ତ୍ତନ ପ୍ରଣାଳୀ ଅନ୍ତର୍ଗତ ରାଜ୍ୟ ସହାୟତା ପ୍ରାପ୍ତ ଖାଦ୍ୟଶସ୍ୟ ତଥା ଜାତୀୟ ଖାଦ୍ୟ ସୁରକ୍ଷା ଆଇନ (ଏନ୍‌ଏଫ‌ଏସ୍‌ଏ) ଅନ୍ତର୍ଗତ ଖାଦ୍ୟ ସବସିଡିର ନଗଦ ହସ୍ତାନ୍ତରରେ ଭାରତର ସଂଚିତ ପାଣ୍ଠିରୁ ଆୟତ୍ତ ବ୍ୟୟ ସାମିଲ ହୋଇଥାଏ । ତେଣୁ କେନ୍ଦ୍ରୀୟ ଉପଭୋକ୍ତା ବ୍ୟାପାର, ଖାଦ୍ୟ ଏବଂ ସାଧାରଣ ବର୍ତ୍ତନ ମନ୍ତ୍ରାଳୟ ପକ୍ଷରୁ ଆଧାର ଅଧିନିୟମ ଅନ୍ତର୍ଗତ ତାରିଖ ୮.୨.୨୦୧୭ରେ ଏକ ଅଧିସୂଚନା ଜାରି କରାଯାଇଛି । ଏହି ଅଧିସୂଚନା ଅନୁଯାୟୀ ଜାତୀୟ ଖାଦ୍ୟ ସୁରକ୍ଷା ଆଇନ ଅଧୀନରେ ରାସନ୍ କାର୍ଡଧାରୀ ହିତାଧିକାରୀ ଏନ୍‌ଏଫ‌ଏସ୍‌ଏ ଅନ୍ତର୍ଗତ ସବୁଠି ପାଇବା ନିମନ୍ତେ (ଅର୍ଥାତ୍ ଏନ୍‌ଏଫ‌ଏସ୍‌ଏ ଅନ୍ତର୍ଗତ ସବସିଡି ପ୍ରାପ୍ତ ଖାଦ୍ୟଶସ୍ୟ ଅଥବା ଖାଦ୍ୟ ସବସିଡିର ନଗଦ ହସ୍ତାନ୍ତର) ନିମନ୍ତେ ଆଧାର ନମ୍ବର ଥିବାର ପ୍ରମାଣ ଦାଖଲ କରିବା ଅଥବା ଅଧିପ୍ରମାଣ କରିବା ଆବଶ୍ୟକ । ଏହା ସମସ୍ତ ନୂଆ ହିତାଧିକାରୀଙ୍କ ପାଇଁ ମଧ୍ୟ ଲାଗୁ ହେବ । ଏହି ଅଧିସୂଚନା ଆସାନ, ମେଘାଳୟ ଏବଂ ଜାମ୍ମୁ କାଶ୍ମୀର ରାଜ୍ୟକୁ ଛାଡ଼ି ଅନ୍ୟ ସମସ୍ତ ରାଜ୍ୟ ଏବଂ କେନ୍ଦ୍ର ଶାସିତ ଅଂଚଳରେ ୮-୨-୨୦୧୭ ଠାରୁ ଲାଗୁ ହେବ ।

ଜାତୀୟ ଖାଦ୍ୟ ସୁରକ୍ଷା ଆଇନର ହିତାଧିକାରୀ, ଯେଉଁମାନଙ୍କ ପାଖରେ ଆଧାର ନମ୍ବର ନାହିଁ ଅଥବା ସେମାନେ ଏବେସୁଦ୍ଧା ଆଧାର ନିମନ୍ତେ ପଞ୍ଜିକରଣ କରାଇନାହାନ୍ତି, କିନ୍ତୁ ଜାତୀୟ ଖାଦ୍ୟ ସୁରକ୍ଷା ଆଇନ ଅନ୍ତର୍ଗତ ସବୁଠିର ଲାଭ ଉଠାଇବା ଲାଗି ଇଚ୍ଛୁକ ଅଛନ୍ତି, ସେମାନଙ୍କୁ ୩୦ ଜୁନ୍, ୨୦୧୭ ସୁଦ୍ଧା ଆଧାର ପଞ୍ଜିକରଣ କରିବା ନିମନ୍ତେ ଆବେଦନ କରିବାକୁ ପଡ଼ିବ । ସେମାନେ ଆଧାର ପଞ୍ଜିକରଣ କରିବା ନିମନ୍ତେ କୌଣସି ଆଧାର ପଞ୍ଜିକରଣ କେନ୍ଦ୍ର ସହ ଯୋଗାଯୋଗ କରିପାରିବେ ।

ଜାତୀୟ ଖାଦ୍ୟ ସୁରକ୍ଷା ଅଧିନିୟମ (ଏନ୍‌ଏଫ‌ଏସ୍‌ଏ)ରେ ଅଧୀନରେ ସବୁଠି ପାଇଥିବା ହିତାଧିକାରୀ ଆଧାର ନମ୍ବର ପ୍ରଦାନ କରାନଯିବା ପର୍ଯ୍ୟନ୍ତ ସେମାନଙ୍କ ଯୋଗ୍ୟତା ପ୍ରମାଣପତ୍ର ଭାବେ ରାସନ୍ କାର୍ଡ ଏବଂ ଆଧାର ପଞ୍ଜିକରଣ ଆଇଡି ରହିବ ଅଥବା ଏହି ୮ଟି ପରିଚୟପତ୍ର ମଧ୍ୟରୁ ଗୋଟିଏ- ଭୋଟ ପରିଚୟପତ୍ର, ପ୍ୟାନ କାର୍ଡ, ପାସପୋର୍ଟ, ଭାଇଭିଂ ଲାଇସେନ୍ସ, ସରକାରୀ ଲେଟର ହେତ୍ରେ ରାଜସ୍ୱ ଅଧିକାରୀ/ତହସିଲଦାରଙ୍କ ଦ୍ଵାରା ଜାରି ଫଟୋଯୁକ୍ତ ପରିଚୟ ପ୍ରମାଣପତ୍ର, ତାଙ୍କ ବିଭାଗ ଦ୍ଵାରା ଜାରି ନାମ ଏବଂ ଫଟୋଯୁକ୍ତ ଠିକଣା କାର୍ଡ, କୃଷକ ଫଟୋ ପାସପୋର୍ଟ ଏବଂ ରାଜ୍ୟ ସରକାର/କେନ୍ଦ୍ରଶାସିତ ଅଂଚଳ ପ୍ରଶାସନ ଦ୍ଵାରା ନିର୍ଦ୍ଦିଷ୍ଟ କୌଣସି ଅନ୍ୟ ପରିଚୟପତ୍ର ସହିତ ଆଧାର ପଞ୍ଜିକରଣ ନିମନ୍ତେ ରାଜ୍ୟ ସରକାରଙ୍କୁ ତାଙ୍କ ଦ୍ଵାରା ଦିଆଯାଇଥିବା ଅନୁରୋଧ ଦାଖଲ କରିବା ପରେ ଖାଦ୍ୟଶସ୍ୟ ମିଳିପାରିବ । ନିଜ ନାମ, ଠିକଣା, ରାସନ୍ କାର୍ଡ ନମ୍ବର ସହିତ ମୋବାଇଲ୍ ନମ୍ବର ଏବଂ ଅନ୍ୟ ତଥ୍ୟ ପ୍ରଦାନ କରି କୌଣସି ଖାଉଟି ସାମଗ୍ରୀ ବର୍ତ୍ତନ କେନ୍ଦ୍ର ନିକଟରେ ଅଥବା ରାଜ୍ୟ ସରକାର/କେନ୍ଦ୍ର ଶାସିତ ଅଂଚଳ ପ୍ରଶାସନ ଦ୍ଵାରା ଏଥିନିମନ୍ତେ ଉଦ୍ଦିଷ୍ଟ ପୋର୍ଟାଲରେ ହିତାଧିକାରୀ ଆଧାର ପଞ୍ଜିକରଣ ନିମନ୍ତେ ଆବେଦନ ଦାଖଲ କରିପାରିବେ ।

ରାଜ୍ୟ ସରକାର/କେନ୍ଦ୍ର ଶାସିତ ଅଂଚଳର ପ୍ରଶାସନର ଖାଦ୍ୟ ବିଭିନ୍ନ ଏହି ଯୋଜନା ଅନ୍ତର୍ଗତ ଆଧାର ଆବଶ୍ୟକତା ସମ୍ପର୍କରେ ହିତାଧିକାରୀଙ୍କୁ ସଚେତନ କରିବା ଉଦ୍ଦେଶ୍ୟରେ ଜିଲ୍ଲା ଖାଉଟି କାର୍ଯ୍ୟାଳୟ ଅଥବା ସୁଲଭ ବିକ୍ରିୟ କେନ୍ଦ୍ର ଜରିଆରେ, ଗଣମାଧ୍ୟମ ଏବଂ ବ୍ୟକ୍ତିଗତ ସୂଚନା ମାଧ୍ୟମରେ ବ୍ୟାପକ ପ୍ରଚାର କରିବେ । ରାଜ୍ୟ ସରକାର/କେନ୍ଦ୍ର ଶାସିତ ଅଂଚଳର ପ୍ରଶାସନ ନିଜ ନିଜ କ୍ଷେତ୍ରରେ ନିକଟବର୍ତ୍ତୀ ପଞ୍ଜିକରଣ କେନ୍ଦ୍ରରେ ୩୦ ଜୁନ୍, ୨୦୧୭ ସୁଦ୍ଧା ନାମାଙ୍କନ ଦାଖଲ କରିବା ହେତୁ ହିତାଧିକାରୀମାନଙ୍କୁ ପରାମର୍ଶ ମଧ୍ୟ ଦେବେ । ଏଥିସହିତ ନିକଟସ୍ଥ ପଞ୍ଜିକରଣ କେନ୍ଦ୍ରର ସୂଚୀ ମଧ୍ୟ ଯୋଗାଇ ଦେବେ । ରାଜ୍ୟ ସରକାର ହିତାଧିକାରୀମାନଙ୍କୁ ପଞ୍ଜିକରଣ ସୁବିଧା ପ୍ରଦାନ କରିବେ । ଯଦି ସମ୍ପୂର୍ଣ୍ଣ ବୁଦ୍ଧି ଅଥବା ତାଲୁକ କିମ୍ବା ତହସିଲ୍ ଅଧୀନରେ କୌଣସି ନାମାଙ୍କନ କେନ୍ଦ୍ର ନାହିଁ, ତା’ହେଲେ ରାଜ୍ୟ ସରକାର/କେନ୍ଦ୍ର ଶାସିତ ଅଂଚଳର ପ୍ରଶାସନ ଯୁଆଇଡିଏଆଇ ଅଥବା ଯୁଆଇଡିଏଆଇର ବର୍ତ୍ତମାନର ରେଜିଷ୍ଟ୍ରାରମାନଙ୍କ ସହିତ ସମନ୍ୱୟ ରକ୍ଷା କରି କିମ୍ବା ନିଜେ ଯୁଆଇଡିଏଆଇ ରେଜିଷ୍ଟ୍ରାର ଭାବେ ସୁବିଧାଜନକ ସ୍ଥାନରେ ପଞ୍ଜିକରଣ ବ୍ୟବସ୍ଥା କରାଇବେ ।

ରାଜ୍ୟ/କେନ୍ଦ୍ରଶାସିତ ଅଂଚଳର ସରକାର ହିତାଧିକାରୀମାନଙ୍କୁ ଆଧାର ନମ୍ବର ପାଇବାର ୩୦ ଦିନ ମଧ୍ୟରେ ରାସନ କାର୍ଡ କିମ୍ବା ଖାଦ୍ୟ ସବ୍ସିଡିର ନଗଦ ହସ୍ତାନ୍ତର ନିମନ୍ତେ ବ୍ୟାଙ୍କ ଖାତା ସହିତ ଯୋଡ଼ିବେ ।

ଏହି ବ୍ୟବସ୍ଥା ମଧ୍ୟ କରାଯାଇଛି ଯେ ରାସନ କାର୍ଡରେ ଉଲ୍ଲିଖିତ ପରିବାରର ସଦସ୍ୟମାନଙ୍କୁ ଆଧାର ନମ୍ବର ଦିଆଯାଇନାହିଁ ଏବଂ ଯଦି ସେହି ପରିବାରର କୌଣସି ଜଣେ ସଦସ୍ୟ ପରିଚୟର ସର୍ତ୍ତ ପୂରଣ କରୁଛନ୍ତି, ତା’ହେଲେ ତାଙ୍କୁ ଜାତୀୟ ଖାଦ୍ୟ ସୁରକ୍ଷା ଆଇନ ଅନୁଗତ ସବ୍ସିଡି ପ୍ରାପ୍ତ ଖାଦ୍ୟଶସ୍ୟ ସମ୍ପୂର୍ଣ୍ଣ ମାତ୍ରାରେ ଅଥବା ଖାଦ୍ୟ ସବ୍ସିଡିର ନଗଦ ହସ୍ତାନ୍ତର ମିଳିପାରିବ ।

(Release ID: 1482567) Visitor Counter : 3

